

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

*****000*****

ບໍລິສັດ ອີທີແອລ ມະຫາຊີນ

ນະຄອນຫລວງວຽງຈັນ, ວັນທີ: 04 MAR 2013

ບົດບັນທຶກ

ກອງປະຊຸມສ່ອງແສງປະຈຳອາທິດທີ 9 ເດືອນ ມີນາ 2013.

ກ. ການຈັດຕັ້ງ:

- ສະຖານທີ່: ຫ້ອງປະຊຸມ4/1, ບໍລິສັດ ອີທີແອລ ມະຫາຊີນ.
- ເວລາ: ເປີດ 9:10 ໂມງ ແລະ ປິດ 12:10 ໂມງ, ວັນທີ 28/03/2013.
- ຜູ້ເຂົ້າຮ່ວມ: ກຳມະການຜູ້ບໍລິຫານ ດ້ານການເງິນ, ຄະນະພະແນກຈຳນວນ 14 ທ່ານ (ບັນຊີລາຍຊື່ຄັດຕິດມາພ້ອມນີ້).
- ການຈັດຕັ້ງທີ່ຈັດປະຊຸມ: ກຳມະການຜູ້ບໍລິຫານ ດ້ານການເງິນ

ຂ. ຈຸດປະສົງ:

ຮັບລາຍງານສ່ອງແສງປະຈຳອາທິດທີ 9 ເດືອນມີນາ 2013 ຈາກພະແນກການ ແລະ ປຶກສາຫາລື ກ່ຽວກັບ ບັນຫາທີ່ພົ້ນເດັ່ນ ແລະ ຄວນປະຕິບັດ ເພື່ອປັບປຸງວຽກງານຕ່າງໆ ຂອງບໍລິສັດໃຫ້ໄດ້ຮັບຜົນດີ ໂດຍທຸກຄົນໄດ້ມີສ່ວນຮ່ວມ.

ຄ. ການດຳເນີນກອງປະຊຸມ:

ກອງປະຊຸມໄດ້ສະຫລຸບບັນຫາຜ່ານມາທີ່ໄດ້ຖືກແກ້ໄຂ ແລະ ຍັງຄົງຄ້າງ ຊຶ່ງຈະຕ້ອງໄດ້ສືບຕໍ່ແກ້ໄຂຕໍ່ໄປ.

ຈ. ຜົນຂອງກອງປະຊຸມ:

ຜ່ານການສະເໜີ ແລະ ປຶກສາຫາລື ກອງປະຊຸມໄດ້ຕົກລົງດັ່ງນີ້:


1. ກ່ຽວກັບ ການສ້າງຕັ້ງທີມງານການຂາຍໂດຍກົງຈາກພາຍນອກ ທ່ານປະທານຍັງບໍ່ເຫັນດີ. ເພື່ອເປັນການອະທິບາຍຢ່າງລະອຽດ ກ່ຽວກັບແຜນການດັ່ງກ່າວຄືນອີກ, ໃຫ້ທ່ານໄຊສະຫງ່າ ເຮັດບົດລາຍງານຄັກແນ່ມາໃຫ້ຄະນະກຳມະການເພື່ອເບິ່ງຄືນ. ສຳລັບແຜນການທີ່ຈະຮ່ວມກັບບໍລິສັດໄປສະນີ ແລະ 3ອົງການຈັດຕັ້ງກໍໃຫ້ເຮັດບົດລອງຂະໜານກັນໄປ ໂດຍໃຫ້ເຮັດ MOU ກັບທາງສູນກາງ ຫຼື ຂັ້ນເທິງຂອງເພິ່ນກ່ອນ ເພື່ອເປັນສັນຍາແມ່ ໃນການປະຕິບັດກັບສາຂາຕໍ່ໄປ.
2. ມາດຕະການປະຫຍັດຄ່າໃຊ້ຈ່າຍ ແມ່ນມີຄວາມຈຳເປັນ, ໃຫ້ເລີ່ມຈາກແຕ່ລະພະແນກ, ການເດີນທາງໄປເຮັດວຽກຕ່າງແຂວງກໍໃຫ້ພິຈາລະນາເບິ່ງຄືນຄ່າໃຊ້ຈ່າຍ ແລະ ແຜນເວລາຮັດກຸມຕໍ່ກັບໜ້າວຽກທີ່ປະຕິບັດ.
3. ຜ່ານມາພວກເຮົາມີແຕ່ຊອກຫາລູກຄ້າ ແຕ່ເກັບເງິນຄ່າບໍລິການຈາກລູກຄ້າແມ່ນເຮັດບໍ່ໄດ້ດີ ຈຶ່ງເປັນສາເຫດນຶ່ງທີ່ເຮັດໃຫ້ເກີດມີໜີ້ສິນຢ່າງຫຼວງຫຼາຍ. ໃຫ້ຈັດຕັ້ງກັນລະດັມພະນັກງານຈາກພະແນກການຂອງ ອີທີແອລ ເພື່ອລົງທວງໜີ້ສິນ (ຜູ້ໃດມີໄອເດຍດີເພື່ອທວງໜີ້ກໍໃຫ້ສະເໜີມາ)
4. ເປັນະໂຍບາຍໃຫ້ພະນັກງານ ທີ່ຄ່າໂທ300ກີບ ໂດຍບໍ່ມີຄ່າເຊົ່າ ໃລະຍະນີ້ໃຫ້ໂຈະກ່ອນ, ຖ້າມີການຂໍມາກໍໃຫ້ເປັນ SIM ແບບທຳມະດາ ແລະ ໃຫ້ແຈ້ງເຖິງບັນດາ ສາຂາອທອ ແຂວງ ຊາບປະຕິບັດນຳ.

5. ເພື່ອໃຫ້ສອດຄ່ອງກັບສະພາບຂອງເສດຖະກິດ ສັງຄົມໃນປະຈຸບັນ ວຽກງານປັບປຸງນະໂຍບາຍກ່ຽວກັບເງິນເດືອນຂອງພະນັກງານແມ່ນກຳລັງຄົ້ນຄວ້າໃນຄະນະກຳມະການ.
6. ໃຫ້ ພະແນກການເງິນ ແລະ ພະແນກ ບັນຊີ ກວດກາຄືນ ກ່ຽວກັບ ການຈັດຊື້ອຸປະກອນຕ່າງໆ ທີ່ມີໜີ້ສູງເກີນຈົງ ຍ້ອນມີຫຼາຍອຸປະກອນ ທີ່ລວມຢູ່ໃນສັນຍາດຽວກັນ ຊຶ່ງໄດ້ປະຕິບັດການຈັດຊື້ພຽງແຕ່ບາງສ່ວນເທົ່ານັ້ນ ແຕ່ເວລາລົງບັນຊີໜີ້ ແມ່ນລວມເອົາທັງໝົດລາຄາຕາມສັນຍາ, ໃຫ້ສະຫຼຸບສັງລວມ ແຍກອອກລະອຽດ ແຕ່ລະ P/O ໂຕໃດ ທີ່ບໍ່ໄດ້ປະຕິບັດການຈັດຊື້ ໃຫ້ຍົກເລີກໂດຍມີການຢັ້ງຢືນຈາກຜູ້ສະໜອງເພື່ອເປັນຫຼັກຖານ ແລ້ວລົບອອກຈາກໜີ້ຕ້ອງສິ່ງ ຊຶ່ງຜ່ານມາເປັນສາເຫດນັ້ນ ທີ່ຄະນະກວດກາ ເຫັນວ່າເຮົາມີໜີ້ຫຼາຍ ທັງໆທີ່ຍັງບໍ່ໄດ້ຊື້ອຸປະກອນ (ດັ່ງໃນສັນຍາທີ່ຊື້ອຸປະກອນນຳ Huawei ແລະ ZTE ເປັນຕົ້ນ).

ສຳລັບ ອຸປະກອນ 30 Node B ຂອງ ZTE ທາງຝ່າຍເຕັກນິກ ໃຫ້ເອີ້ນເຂົາມາເຈລະຈາ ຖ້າຢາກໃຫ້ຈ່າຍເງິນຕິດຕັ້ງແລ້ວຕ້ອງສາມາດໃຫ້ໃຊ້ໄດ້, ເຮັດບົດບັນທຶກກັນ ໂດຍໃຫ້ມີກຳນົດ Dead line, ຖ້າໃຊ້ບໍ່ໄດ້ກໍບໍ່ຈ່າຍເພື່ອ, ຫັກອອກຈາກບັນຊີໜີ້ຕ້ອງສິ່ງ.

7. ເພື່ອຊຸກຍູ້ວຽກງານການຂາຍໃຫ້ໄດ້ຮັບຜົນດີ ຈະລະດົມເອົາພະນັກງານ ແລະ ພາຫະນະຈາກນະຄອນຫຼວງໄປຊ່ວຍວຽກຢູ່ຕ່າງແຂວງ ໂດຍເລັ່ງໃສ່ບ່ອນທີ່ຈະໄດ້ເງິນຫຼາຍກ່ອນ: ແຂວງຈຳປາສັກ, ສະຫວັນນະເຂດ, ໄຊຍະບູລີ, ວຽງຈັນ, ຕາມກຳນົດ 3-6 ເດືອນ. ໃຫ້ບັນດາພະແນກການ ກະກຽມ.
8. ການຊື້ບໍລິການຈາກ ASB ກໍແມ່ນມີຄວາມຈຳເປັນ ເພາະເຮົາກໍຍັງໃຊ້ອຸປະກອນນຳເຂົາຫຼາຍຢູ່ ເຊັ່ນ: ASB Core Network ຖ້າມີອຸປະກອນເປ່ເພ ເຮົາຈະມີບັນຫາ, ໃຫ້ພົວພັນນຳເຂົາຕື່ມອີກ.
9. ພະແນກສາຍສົ່ງ ຕ້ອງການເຮັດສາຍຢູ່ທົ່ງສ້າງນາໆ ເພາະປະຈຸບັນອຸປະກອນເກັບໄວ້ ທີ່ສາງນາທີ່ມ ການຂົນສົ່ງໃຊ້ເວລາ, ໃຫ້ພະແນກ ໂທລະສັບຕັ້ງໂຕະ-ອິນເຕີເນັດ ຄົ້ນຄວ້າ.
10. ໜ່ວຍງານທົດສອບຄຸນນະພາບຕ່າງໆ ຂອງການບໍລິການ ຫຼື ທາງດ້ານເຕັກນິກ, ຕາມລະບົບສາກົນແລ້ວເຮົາກໍຕ້ອງໄດ້ເຮັດ, ໃນການປັບປຸງການຈັດຕັ້ງໃນຕໍ່ໜ້າ ກໍຈະໄດ້ຄົ້ນຄວ້າກັນຕື່ມໃນຄະນະ.
11. ການຈັດບຸລິມະສິດ ໃຫ້ແກ່ການປະຕິບັດແຜນການຕ່າງໆຂອງ ບໍລິສັດໃນເງື່ອນໄຂ ທີ່ ສະພາບທາງດ້ານເສດຖະກິດຂັດສົນ ມີເງິນບໍ່ພຽງພໍໃນການລົງທຶນ ຕ້ອງເລືອກເຟັ້ນປະຕິບັດໂຕທີ່ຈຳເປັນທີ່ສຸດ ແລະ ມີປະໂຫຍດສູງສຸດກ່ອນໝູ່, ເຫັນດີນຳສະເໜີຄົ້ນຄວ້າໃນຄະນະກຳມະການ ຜູ້ບໍລິຫານ.
12. ກ່ຽວກັບວຽກງານກວດກາ ຂອງພະແນກ ກວດກາພາຍໃນ ຖ້າຢາກຝຶກອົບຮົມກ່ຽວກັບວຽກທີ່ກ່ຽວຂ້ອງກໍພົວພັນເບິ່ງ ແລະ ນຳສະເໜີ.

ປະທານກອງປະຊຸມ


ແກ້ວວຽງໄຊ ສຸວິຍະ

ຜູ້ບັນທຶກ


ອຳພາວັນ ສິວິພັດ

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ
-----000-----

ບໍລິສັດ ອີທີແອລ ມະຫາຊົນ

ລາຍຊື່ ທີ່ເຂົ້າຮ່ວມ ແລະ ສິ່ງບົດລາຍງານສ່ອງແສງ
ປະຈຳອາທິດທີ 09 ເດືອນ ກຸມພາ 2013

ລ/ດ	ພະແນກ ຫຼື ສາຂາ ອາຫອ ສູນ ອາຫອແຂວງ	ສິ່ງລາຍງານ	ຊື່ທ່ານທີ່ເຂົ້າຮ່ວມ	ເຊັນ	ໝາຍເຫດ
1	ກຳມະການຜູ້ບໍລິຫານດ້ານການເງິນ		ທ່ານ ແກ້ວວຽງໄຊ ສຸຣິຍະ		
2	ພະແນກ ເລຂານຸການ	✓	ອາທິດ ສິດິພັດ		
3	ພະແນກ ບໍລິຫານ	✓	ທ. ວຽນສິ ສິມມະວຽງ		
4	ພະແນກ ຈັດຕັ້ງ-ພະນັກງານ	x	ນ. ວິໄສ ສິມມະວຽງ		
5	ພະແນກ ກວດກາພາຍໃນ	x	ສ. ສິດສິ ໄພທິລາດ		
6	ພະແນກ ພົນພັນພາຍໃນແລະຕ່າງປະເທດ	✓	ທ. ຫຼີກສິ ວຽງສິດ		
7	ພະແນກ ບັນຊີ	x	ນ. ສິງຄາ ວຽງສິດ		
8	ພະແນກ ການເງິນ	✓	ທ. ສິດສິ ສິງຄາວຽງ		
9	ພະແນກ ສາຍສົ່ງ	✓	ທ. ສິດສິ ວິໄສ		
10	ພະແນກ ໂທລະສັບມິຕິ	✓	ທ. ສິດສິ ວິໄສ		
11	ພະແນກ ພັດທະນາໂທລະຄົມ	x	ທ. ສິດສິ ວິໄສ		
12	ພະແນກ ການຕະຫຼາດ	✓	ທ. ສິດສິ ວິໄສ		
13	ພະແນກ ນິຕິກຳ	x	ທ. ສິດສິ ວິໄສ		
14	ພະແນກ ICT	✓	ທ. ສິດສິ ວິໄສ		
15	ພະແນກ ໂທລະສັບຕັ້ງໂຕະແລະອິນເຕີເນັດ	x	ທ. ສິດສິ ວິໄສ		
16	ສາຂາ ອາຫອແຂວງ ຫຼວງພະບາງ	✓			
17	ສາຂາ ອາຫອແຂວງ ອຸດົມໄຊ	✓			
18	ສາຂາ ອາຫອແຂວງ ບໍ່ແກ້ວ	x			
19	ສາຂາ ອາຫອແຂວງ ຊຽງຂວາງ	x			
20	ສາຂາ ອາຫອແຂວງ ໄຊຍະບູລີ	x			
21	ສາຂາ ອາຫອແຂວງ ວຽງຈັນ	✓			
22	ສາຂາ ອາຫອແຂວງ ບໍລິຄຳໄຊ	x			
23	ສາຂາ ອາຫອແຂວງ ຄຳມ່ວນ	x			
24	ສາຂາ ອາຫອແຂວງ ສະຫວັນນະເຂດ	x			
25	ສາຂາ ອາຫອແຂວງ ຈຳປາສັກ	x			
26	ສາຂາ ອາຫອແຂວງ ຫົວພັນ	x			
27	ສາຂາ ອາຫອແຂວງ ຫຼວງນໍ້າທາ	x			
28	ສາຂາ ອາຫອແຂວງ ສາລະວັນ	x			
29	ສາຂາ ອາຫອແຂວງ ອັດຕະປື	x			
30	ສາຂາ ອາຫອແຂວງ ຜົ້ງສາລີ	x			
31	ສາຂາ ອາຫອແຂວງ ເຊກອງ	x			

ໝາຍເຫດ : ສິ່ງບົດລາຍງານ
 ບໍ່ສິ່ງບົດລາຍງານ